



Kunngerðablaðið A

2014

Givið út 12. september 2014

Nr. 93

9. september 2014

Kunngerð um samsýning o.a. sambært kommunustýrslógini

Við heimild í § 9 í lögtingslóg nr. 87 frá 17. maí 2000 um kommunustýri (kommunustýrslógin) verður ásett:

Kapittul 1 Samsýning til kommunustýrslimur

§ 1. Bý- ella bygda(r)ráðið skal áseta í kommunustýrisskipanini,

- 1) um samsýning skal veitast kommunustýrslimum fyrir einstöku fundirnar, sbr. § 2,
- 2) um samsýningin skal vera ein fóst árlig samsýning, hvør upphæddin á föstu samsýningini tá skal vera, sbr. § 3, og
- 3) hvørt fundarpeningur ella endurgjald eisini verður latið eftir § 4.

Fundarsamsýning

§ 2. Fundarsamsýning kann verða latin einstöku kommunustýrslimum fyrir

- 1) luttöku á kommunustýrisfundum,
- 2) luttöku á øðrum fundum í sambandi við útinni-
ng av starvinum sum kommunalt valdur limur,
- 3) skeiðluttöku, sum bý- ella bygda(r)ráðið hevur góðkent, og
- 4) annað virksemlu eftir umbøn frá bý- ella bygda(r)ráðnum ella eini fastari nevnd.

Stk. 2. Samsýningin fyrri fundir sambært stk. 1 er tann til eina og hvørja tíð galdandi takstur hjá landinum, sum ásett í avtalu millum Fíggjarmálaráðið og Felag Tænastumanna Landsins. Tann 1. oktober 2013 vóru takstirnir hesir:

- 1) Fundur styttri enn 3 tímar kr. 530.
- 2) Fundur millum 3 og 5 tímar kr. 1.060.
- 3) Fundur longri enn 5 tímar kr. 1.590.

Fóst samsýning

§ 3. Árliga fasta samsýningin til einstöku kommunustýrslimurnar fyrri tey í § 2, stk. 1 nevndu tiltøk, sbr. tó § 4, er treytað av íbúgvartalimum í kommu-

nuni tann 1. januar í valárinum, tá ið avgerð sambært § 1 verður tikin.

Stk. 2. Árliga fasta samsýningin kann í mesta lagi verða henda:

- 1) 0-499 íbúgvur: 24 ferðir upphæddina í § 2, stk. 2, nr. 1.
- 2) 500-999 íbúgvur: 24 ferðir upphæddina í § 2, stk. 2, nr. 2.
- 3) 1.000-1.999 íbúgvur: 27 ferðir upphæddina í § 2, stk. 2, nr. 2.
- 4) 2.000-4.999 íbúgvur: 24 ferðir upphæddina í § 2, stk. 2, nr. 3.
- 5) 5.000-9.999 íbúgvur: 36 ferðir upphæddina í § 2, stk. 2, nr. 3.
- 6) 10.000 íbúgvur ella fleiri: 48 ferðir upphæddina í § 2, stk. 2, nr. 3.

Onnur samsýning ella endurgjald

§ 4. Umframt fasta samsýning kann samsýning verða latin eftir reglunum í § 2, stk. 2 fyrri

- 1) luttöku á øðrum fundum í sambandi við útinni-
ng av starvinum sum kommunalt valdur limur,
- 2) skeiðluttöku, sum bý- ella bygda(r)ráðið hevur góðkent, og
- 3) annað virksemlu eftir umbøn frá bý- ella bygda(r)ráðnum ella eini fastari nevnd.

Stk. 2. Ístaðin fyrri samsýning, kann endurgjald verða latið fyrri skjálprógvaða mista inntöku, orsakað av fundum og virksemlu, sum nevnt í stk. 1, nr. 1-3. Endurgjaldið fyrri hvønn dagin kann tó ikki verða hægri enn kr. 1.800.

Stk. 3. Verða aðrir fundir, skeiðluttöka ella virksemlu, sum nevnt í stk. 1, nr. 1-3, samsýnt eftir øðrum reglum, verður eingin samsýning latin frá kommunustýrinum.

Nevndarsamsýning

§ 5. Bý- ella bygda(r)ráðið skal áseta í kommunustýrisskipanina,

- 1) um nevndarsamsýning skal veitast fyrri einstöku fundirnar, sbr. § 6, stk. 1, ella

- 2) um nevdarsamsýningin skal verða ein fóst árlig samsýning, og hvør upphæddin á føstu samsýningini tá skal verða, sbr. § 6, stk. 2.

§ 6. Nevndarsamsýning fyri einstøku fundirnar fylgir reglunum í § 2, stk. 2.

Stk. 2. Árliga fasta samsýningin, ið er treytað av íbúgvaratalinum í kommununi tann 1. januar í valárinum, tá ið avgerð sambært § 1 verður tikin, til einstøku nevdarlimirnar kann í mesta lagi verða henda:

- 1) 500-999 íbúgvar: 12 ferðir upphæddina í § 2, stk. 2, nr. 1,
- 2) 1.000-1.499 íbúgvar: 18 ferðir upphæddina í § 2, stk. 2, nr. 1,
- 3) 1.500-4.999 íbúgvar: 12 ferðir upphæddina í § 2, stk. 2, nr. 2,
- 4) 5.000 -9.999 íbúgvar: 15 ferðir upphæddina í § 2, stk. 2, nr. 2, og
- 5) 10.000 íbúgvar ella fleiri: 17 ferðir upphæddina í § 2, stk. 2, nr. 3.

Stk. 3. Samanlagda samsýningin sambært stk. 2, nr. 1-4 til limir í føstu nevdunum, kann tó ongan tíð verða stórri enn tann samsýning, sum borgarstjórin fær sambært § 10.

Nevndarformenn

§ 7. Bý- ella bygda(r)ráðið kann áseta í kommunustýrisskipanina, at formenn í føstu nevdunum skulu fáa fasta formanssamsýning. Verður ásett, at fóst formanssamsýning skal veitast, skal eisini upphæddin á føstu samsýningini ásetast.

Stk. 2. Árliga fasta samsýningin til einstøku nevdarformenninar kann í mesta lagi verða 2 ferðir nevdarsamsýningina sambært § 6, stk. 2, sbr. tó stk. 4.

Stk. 3. Um fóst samsýning verður latin til nevdarformann, fær hesin ikki aðra samsýning fyri arbeiði í avvarðandi nevd, sbr. tó stk. 4 og § 4.

Stk. 4. Í kommunum við 10.000 ella fleiri íbúgvum kann bý- ella bygda(r)ráðið, hóast stk. 2, áseta í kommunustýrisskipanina, hvør samsýningin til nevdarformenn skal verða, og um nevdarformenn eisini kunnu fáa samsýning sambært reglunum í § 5 fyri arbeiði í avvarðandi nevd.

Stk. 5. Samanlagda samsýningin til nevdarformenn sambært stk. 1 kann tó ongan tíð verða stórri enn helvtin av teirri samsýning, sum borgarstjórin fær sambært § 10.

Tiltakslimir

§ 8. Er tiltakslimir komin inn fyri kommunustýrslim ella nevdarlim, fær viðkomandi samsýning eftir somu reglum sum kommunustýrslimirin ella nevdarlimurin. Tiltakslimir fær tó einans lutfalsliga samsýning fyri tað tíðarskeið, hann fyríbils er limur.

Stk. 2. Skal tiltakslimir einans taka lut á einstøkum fundi, fær viðkomandi tó bert fundarsamsýning sambært § 2.

Kapittul 2 Samsýning til onnur

§ 9. Onnur enn kommunustýrslimir kunnu fáa fundarpening fyri arbeiði í nevdum o.tíl., sum bý ella bygda(r)ráðið hefur valt tey í.

Stk. 2. Fundarpeningur sambært stk. 1 verður latin eftir reglunum í § 2.

Kapittul 3 Samsýning til borgarstjórar

Samsýning til borgarstjórar

§ 10. Bý- ella bygda(r)ráðið skal áseta í kommunustýrisskipanina, hvør samsýningin til borgarstjóran skal vera, sbr. tó stk. 2 og 3.

Stk. 2. Samsýningin til borgarstjóran, ið er treytað av íbúgvaratalinum í kommununi tann 1. januar í valárinum, tá ið avgerð sambært § 1 verður tikin, verður roknað við støði í galdandi lønartalvu sambært avtaluni millum Fíggjarmálaráðið og Felag Tænastumanna Landsins, og kann í mesta lagi verða henda íroknað viðbót:

- 1) 0-499 íbúgvar, ájavnt við 32. lønarflokk, stig 1,
- 2) 500-999 íbúgvar, ájavnt við 35. lønarflokk,
- 3) 1.000-1.499 íbúgvar, ájavnt við 36. lønarflokk,
- 4) 1.500-4.999 íbúgvar, ájavnt við 37. lønarflokk,
- 5) 5.000-9.999 íbúgvar, ájavnt við 38. lønarflokk og
- 6) 10.000 íbúgvar ella fleiri, ájavnt við 39. lønarflokk.

Stk. 3. Samsýningin sambært stk. 2 er harumframt treytað av setanarbrøkinum hjá borgarstjóranum soleiðis, at samtykta samsýningin altíð skal faldast við tí setanarbrøki, sum borgarstjórin hefur sambært § 6, stk. 2 og § 58, stk. 1, nr. 2 í lógini.

Stk. 4. Hevur bý- ella bygda(r)ráðið valt fyríbils borgarstjóra eftir § 24, stk. 2, í lógini, fær hesin samsýning eftir somu reglum sum borgarstjórin.

Stk. 5. Ein varaborgarstjóri, sum fær samsýning eftir reglunum í § 10, hefur einans rætt til samsýning eftir stk. 4, um viðkomandi hefur tikið sær av borgarstjórauppgávuni í minsta lagi 5 vikur í sama roknskaparári.

Stk. 6. Borgarstjórin kann ikki fáa aðra samsýning enn sambært reglunum í stk. 2 og 3.

Samsýning til varaborgarstjórar

§ 11. Bý- ella bygda(r)ráðið skal áseta í kommunustýrisskipanina, um varaborgarstjórar skulu fáa fasta varaborgarstjórasamsýning.

Stk. 2. Samsýning sambært stk. 1 kann í mesta lagi verða 10% av samsýningini, ið verður givin borgarstjóranum sambært § 10.

§ 12. Hevur bý- ella bygda(r)ráðið valt fyríbils varaborgarstjóra eftir § 24, stk. 2, í lógini, fær hesin samsýning eftir somu reglum sum varaborgarstjórin, sbr. § 11.

Kapittul 4 Eftirløn o.a. til borgarstjórar

Eftirløn

§ 13. Umframt samsýningina sambært § 10 verður borgarstjóra rindað 15% í eftirlønargjaldi.

Stk. 2. Í eftirlønarskipanini skal vera aldurseftirløn, avlamiseftirløn og hjúnarfelaga- og barnaeftirløn. Eftirlønarskipanin skal tryggja:

- 1) lívslanga eftirlønartrygging, ið verður útgoldin hvønn mánað leypandi. Eftirlønartryggingin skal verða útgoldin fyrstu ferð, tá ið borgarstjórin er 60 ár ella seinni, tá ið hann fer frá fyrri aldur,
- 2) avlamiseftirlønartrygging, um vinnuføri hjá honum, áðrenn hann skal fara frá, er minkað niður í ein triðing ella minni av fullum vinnuføri, og um hann fer frá av hesi grund. Avlamiseftirlønin skal verða útgoldin hvønn mánað leypandi, og vera líka stór sum aldursrentan hjá 67 ára gomlum, og
- 3) børnunum eina eftirløn upp á 10%, foreldraleyssum tó 20%, av aldursrentuni, í minsta lagi til tey fylla 18 ár, og í mesta lagi til tey fylla 24 ár.

Stk. 3. Fyri borgarstjóra, sum onkursvegna ikki kann verða við í einari eftirlønartryggingarskipan, tí t.d. heilsan bilar, skal eftirlønargjaldið verða gildið í eina uppsparingarskipan, sum partarnir semjast um.

Bíðiløn

§ 14. Tá ið borgarstjóri fer frá, fær hann borgarstjórasamsýning eftir hesi reglu:

- 1) Borgarstjóri í minni enn 4 ár, samsýning í 3 mánaðir, og
- 2) borgarstjóri í 4 ár ella fleiri, samsýning í 6 mánaðir.

Stk. 2. Bíðilønin er ikki eftirlønargevandi.

Eftirsitiløn

§ 15. Doyr borgarstjóri, meðan hann er í starvi, fær eftirsitandi hjúnafelagi ella samlivari og børn undir 21 ár samsýning í 6 mánaðir.

Kapittul 5 Felags reglur

Undantøk

§ 16. Tær kommunur, sum hava aðra góðkenda skipan viðvíkjandi eftirløn, bíðiløn, eftirsitiløn o.a. til borgarstjóran, kunnu tó halda fram við skipanini, um bý- ella bygda(r)ráðið ásetir hetta í kommunustýrisskipanina.

Stk. 2. Samtykkir bý- ella bygda(r)ráðið, at ein av skipanunum, sum verður varðveitt sambært stk. 1, seinni skal broytast, skal landsstýrismaðurin góðkenna broytingina.

Útgjald

§ 17. Føst samsýning til kommunustýrisslimir, borgarstjórar, varaborgarstjórar, nevndarformenn og nevndarlimir verður goldin mánaðarlíga frammanundan við 1/12 av árlígu upphæddini fyrri hvønn byrjaðan mánaða.

Stk. 2. Samsýning til tiltakslimir sambært § 8 og onnur sambært § 9, verður goldin mánaðarlíga aftur.

Íhald

§ 18. Samsýning verður goldin til og við endan á tí mánaði, tá ið viðkomandi ikki er í starvinum longur, ella til viðkomandi ikki hevur røkt starvið samhangandi í 3 mánaðir.

Stk. 2. Er frávera grundað á sjúku, barnsburð ella ættleiðing, hevur viðkomandi tó rætt til samsýning í upp til 6 mánaðir.

Kapittul 6 Gildiskoma

§ 19. Henda kunngerð kemur í gildi dagin eftir, at hon er kunngjørd.

Stk. 2. Samstundis fer úr gildi kunngerð nr. 92 frá 28. juni 2013 um samsýning o.a. sambært kommunustýrisslógini.

Figgjarmálaráðið, 9. september 2014

Jørgen Niclasen (sign.)
landsstýrismaður

/ Bjarni Askham Bjarnason (sign.)